

ब्राह्मणहरूको संसार- बेगमपुर

आज बेगमपुरका बादशाह आफ्ना मास्टर बेगमपुरका बादशाहहरू सँग मिल्न आउनु भएको छ। यो संगमयुगी बादशाहहरूको सभा हो। यही बादशाहीबाट भविष्य प्रारब्ध प्राप्त गर्छौं। बापदादा देखिरहनु भएको- सबै बच्चाहरू बेगम अर्थात् कुनै पनि प्रकारको गम अर्थात् दुःखबाट पर, यस्ता बादशाह बनेका छन्! ब्राह्मणहरूको संसार बेगमपुर हो। संगमयुगी ब्राह्मण संसारको अधिकारी आत्माहरू अर्थात् बेगमपुरको बादशाह। संकल्पमा पनि गम अर्थात् दुःखको लहर नहोस्- यस्तो बनेका छौ? बेगमपुरको बादशाह सदा सुखको शैय्यामा, सुखमय संसारमा स्वयंलाई अनुभव गर्छौं? ब्राह्मणहरूको संसार वा ब्राह्मण जीवनमा दुःखको नाम निशान छैन किनकि ब्राह्मणहरूको खजानामा अप्राप्त कुनै वस्तु छैन। अप्राप्ति दुःखको कारण हो, प्राप्ति सुखको साधन हो। त्यसैले सर्व प्राप्ति स्वरूप अर्थात् सुख स्वरूप! यस्तो सदा सुख स्वरूप बनेका छौ? सुखको साधन- सम्बन्ध र सम्पत्ति यही विशेष हो। सोच- अविनाशी सुखको सम्बन्ध प्राप्त छ नि! सम्बन्धमा पनि कुनै एक सम्बन्धको कमी छ भने पनि दुःखको लहर आउँछ। ब्राह्मण संसारमा सर्व सम्बन्ध बाबाको साथ अविनाशी छ। कुनै एक सम्बन्धको पनि कमी छ र? सर्व सम्बन्ध अविनाशी छ भने दुःखको लहर कसरी आउँछ! सम्पत्तिमा पनि सर्व खजाना वा सर्व सम्पत्तिको श्रेष्ठ खजाना ज्ञान धन हो, जसबाट सर्व धनको प्राप्ति स्वतः भइ नै हाल्छ। जब सम्पत्ति, सम्बन्ध सबै प्राप्त छन् भने बेगमपुर अर्थात् संसार छ। सदा सुखको संसारको बालक सो मालिक अर्थात् बादशाह हो। बादशाह बनेका छौ कि अब बनिरहेका छौ? बापदादा बच्चाहरूको दुःखको लहरको कुरा सुनेर वा देखेर के सोच्नुहुन्छ? सुखको सागरका बच्चा, बेगमपुरका बादशाह फेरि दुःखको लहर कहाँबाट आयो! अवश्य सुखको संसारको घेराबाट बाहिर जान्छौ। कुनै न कुनै नक्कली आकर्षण वा नक्कली रूपको पछाडि आकर्षित हुन पुग्छौ। जस्तै कल्प पहिलाको यादगार कथाहरूमा देखाउँछन्- सीता आकर्षित हुन पुगिन् र मर्यादाको रेखा अर्थात् सुखको संसारको घेरा पार गरिन्, त्यसैले कहाँ पुगिन्? शोक वाटिकामा। जब घेरा भित्र छौ, जंगलमा पनि मंगल छ, त्यागमा पनि भाग्य छ। विना कौडी भए पनि बादशाह हो। गरिबी जीवनमा पनि प्रिन्सको जीवन हुन्छ। यस्तो अनुभव छ नि! संसारबाट पर मधुवनमा आउँदा के अनुभव गर्छौ? हो त सानै स्थान, पर कुनामा तर पुग्नसाथ भन्दछौ- सत्ययुगी संसार अनुभव गर्छौं। संसार नै बद्लियो, यस्तो अनुभव गर्छौ नि? त्यसैगरी ब्राह्मण आत्माहरू जहाँ पनि छन्, दुःखको वायुमण्डलको बीचमा पनि कमल समान। दुःखबाट न्यारा, बेगमपुरको बादशाह हो। तनको बिमारीको दुःखको लहर वा मनमा व्यर्थ हलचलको दुःखको लहर वा विनाशी धनको अप्राप्तिको वा कमीको दुःखको लहर, स्वयंको कमजोर संस्कार वा स्वभाव वा अन्यको कमजोर स्वभाव र संस्कारको दुःखको लहर, वायुमण्डल वा भाइब्रेशनहरूको आधारमा दुःखको लहर, सम्बन्ध सम्पर्कको आधारमा दुःखको लहर, आफू तर्फ त तान्दैन! न्यारा छौ नि! संसार बद्लियो त्यसैले संस्कार पनि बद्लियो। स्वभाव बद्लियो त्यसैले सुखमय संसार बन्यो। त्यसो त त बेगर बनेका छौ अर्थात् यो देह रूपी घर पनि आफ्नो होइन। बेगर भयौ नि? तर बाबाको सर्व खजानाहरूको मालिक पनि त बनेका छौ। स्वराज्य अधिकारी पनि बनेका छौ। यस्तो नशा, खुशी रहन्छ? यसलाई नै भनिन्छ बेगमपुरको बादशाह। त्यसैले सबै बादशाह बसेका छौ हैन? बादशाहीको हालचाल ठीक चलिरहेको छ? सबै राज्य कारोबार तिम्पो अर्डरमा चलिरहेका छन्? कसैले पनि तिमी

बादशाहहरूलाई धोका त दिदैन? जी हाजिर वा जी हजुर गर्ने सबै राज्य कारोबारी छन्? आफ्नो दरबार लगाउँछौ? राजाहरूको त दरबार लाग्छ— के सबै दरबारीले यथार्थ कार्य गरिरहेका छन्? खजानाहरूबाट भण्डारा भरपुर छन्? यति भण्डार भरपुर छ, जुन सदा महादानी बनेर दान गरिराख्न सकियोस्, तब पनि अखुट भण्डार छ। चेक गर्छौ? ब्रह्माकुमारी त बनिहालें, योगी त बनिहालें— यस अलबेलापनको नशामा चेकिंग त बिसिंदैनौ? सदा आफ्नो राज्य कारोबारको चेकिंग गर। बुझ्यौ! चेकिंग गर्न त आउँछ नि। धेरैजसो पुराना अनुभवीहरूको संगठन छ नि। अनुभवी अर्थात् अथोरिटी भएका। कुनचाहिँ अथोरिटी? स्वराज्यको अथोरिटी। यस्तो अथोरिटी भएका हौ नि! अहिले त आज आएका छौ। चेकिंग गराउन, प्रमाण पत्र लिन आएका छौ हैन? या हामी ठीक बादशाह हौं! प्रमाण पत्र लिएर जान्छौ नि? कुनचाहिँ राजा हौं— नामधारी वा कामधारी! यो सबै शीश महलमा आफैं देखिहाल्ने छौ। अच्छा।

सदा सुखको संसारमा रहने, बेगमपुरका बादशाहहरूलाई, सदा राज्य अधिकारी समर्थ आत्माहरूलाई, सदा सर्व दुःखको लहरबाट न्यारा र सुखदाता बाबाको प्यारा, यस्ता अनुभवको अथोरिटी भएका श्रेष्ठ आत्माहरूलाई बापदादाको याद-प्यार एवं नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते।

दादीहरू सँगः— सबै बाबा समान बच्चाहरूलाई देखेर बापदादा हर्षित हुनुहुन्छ। सदा समान आत्माहरू अति प्रिय लाग्छ। त्यसैले यो सारा संगठन समान आत्माहरूको हो। बापदादा सदा समान बच्चाहरूलाई साथी देख्नुहुन्छ। विश्वको परिक्रमा लगाउँछौ भने पनि साथ र बच्चाहरूको रेखदेख गर्न जान्छौ भने पनि साथ। सदा साथ नै साथ छ त्यसैले समान आत्माहरू हौ नै सदा योगी। योग लगाउनेवाला होइन, हौ नै लवलीन। अलग नै छैन भने याद के गर्ने? स्वतः याद छ नै। जहाँ साथ हुन्छ, त्यहाँ याद स्वतः रहन्छ नै। त्यसैले समान आत्माहरूको स्टेज साथ रहने हो। समाहित हुनु हो। त्यसैले सदा हर कदममा अगाडि-अगाडि बच्चाहरू र पछाडि-पछाडि बाबा। हर कार्यमा सदा अगाडि। बच्चाहरू अगाडि छन् र बाबा सकाश त के, सदा साथको अनुभव गराउनुहुन्छ। जसरी बाबाले अरूलाई सकाश दिनुहुन्छ, त्यस्तै समान बच्चाहरू पनि सकाश दिनेवाला भयौ। यस्तो संगठन हो नि! विशेष दानाहरूको विशेष माला हौ। स्वतः तयार भइरहेको छ नि माला! तयार गर्नु पर्दैन, भइरहेको छ। त्यसैले यदि नम्बर निकालेमा वा नम्बर दिएमा प्रश्न उठ्छ तर स्वतः नै नम्बरवार सेट हुँदै गइरहेका छन्। अच्छा!

कुमारहरू प्रति अव्यक्त बापदादाको मधुर महावाक्य

गडली यूथ ग्रुप। लौकिक रीतिले ती यूथ ग्रुप आ-आफ्नो बुद्धि अनुसार कार्य गरिरहेका छन् तर उनीहरूको कार्य नोक्सान गर्नु हो। तिमीहरूको काम हो स्थापनाको कार्यमा सदा सहयोगी बन्नु। कहिल्यै कुनै पनि कारण वा विघ्न आएमा त्यसको निवारण सहज गर्न सक्छौ? कुमार ग्रुपमा बापदादालाई सदा आशा रहन्छ। यतिका यूथ हिम्मत र उमंग राखेर सदा विजयी बनेमा विश्वमा विजयको झण्डा उठाएर सारा विश्वमा घुम्न सक्छौ। सदा उड्ती कलामा गइरहेका छौ, कुनै रोकिएका त छैनौ नि? यूथ ग्रुप अर्थात् सदा शक्तिशाली सेवा गर्नेवाला। यूथले जे चाह्यो त्यो गर्न सक्छन्। ती विनाशकारी र तिमी स्थापनाको कार्य गर्ने। ती अशान्ति मच्चाउनेवाला र तिमी शान्त स्वरूप हौ, शान्ति फैलाउनेवाला हौ। कुमारहरूको लागि त

धेरै तयारी गरिरहेका छौ। यस्तो पक्का कुमार हौ, जो कहिल्यै पनि हलचलमा आउँदैनौ? यस्तो होइन यहाँ नाम होस् तर फेरि वहाँ पुरानो दुनियाँमा फर्किन्छौ। कैयौँ कुमार पहिला धेरै उमंग-उत्साहले सेवामा चल्छन् फेरि थोरै पनि टक्कर भएमा पुरानो दुनियाँमा गइहाल्छन्। छोडेको चीज फेरि गएर लिँदा राम्रो लाग्छ! तिमीहरू सबैले पनि पुरानो दुनियाँ छोडिसक्यौ नि! यदि कुनै धागो बाँधिइएको छ भने हल्लिरहने छौ। त्यसैले सदा आफूलाई गड्डी यूथ ग्रुप सम्झ। यतिका सबै कुमार रिफ्रेस भएर, खजानाहरूले भरपुर भएर गयौ भने देखेहरूले पनि भन्नेछन्— यी देवात्मा बनेर आएका छन्। यस्तो कुनै कमालको योजना बनाऊ। यूथलाई देखेर सरकार पनि डराउँछ। सरकारलाई पनि बाटो देखाउने निमित्त तिमीहरू बन्छौ। कुमारहरूले सदा सेवाको शक्तिशाली योजना बनाउनु पर्छ। तर याद र सेवाको सदा सन्तुलन रहोस्। अच्छा— सदा निर्विघ्न रहने गुडमर्निङ्ग जब हुन्छ, तब निर्विघ्न हुन्छौ नि! जब सत्ययुग गुडमर्निङ्ग होला तब निर्विघ्न हुन्छौ। अहिले निर्विघ्न बन्ने गुडमर्निङ्ग। शुभ दिन भनिन्छ नि। शुभ प्रभात, शुभ दिन र शुभ रात्रि भनिन्छ। त्यसैले सदा निर्विघ्न अर्थात् शुभ, त्यसैले निर्विघ्न भवको गुडमर्निङ्ग। अच्छा।

कुमारीहरू प्रति अव्यक्त बापदादाको महावाक्य:— कुमारी जीवन अर्थात् स्वतन्त्र जीवन। यो स्वतन्त्रताले के मिल्छ र श्रेष्ठ भाग्य बनाउनेवालाबाट के मिल्छ— यो सदा स्मृतिमा रहन्छ? वा सम्झन्छौ हामी त कलेजमा पढ्ने केटी हौं। सदा यो स्मृतिमा राख— जस्तो बाबा त्यस्तै म। बाबा के हुनुहुन्छ? सेवाधारी हुनुहुन्छ। त्यसोभए के सबैले सेवा गर्छौं! सबै कुमारीहरू बाबाको मालाको दाना हौ? पक्का? अरू कसैको गलाको माला त बन्दैनौ! जो बाबाको गलाको माला बनिसके ती अरूको गलाको माला बन्न सक्दैनन्। के संकल्प गरेका छौ? अरू कहाँ सपनामा पनि जान सक्दैन। यस्तो पक्का? एक बाबाको बन्यौ र सर्व खजानाहरूको अधिकारी बनिहाल्यौ। सर्व अधिकार छोडेर दुई पैसाको पछाडि जान्छौ! त्यो दुई पैसा पनि तब मिल्छ, जब दुई थप्पड लाग्छ। पहिला दुःखको, अशान्तिको थप्पड लाग्छ फेरि दुई रोटी खान्छौ। यस्तो जीवन त मन पर्दैन नि? कुमारी जीवन त्यसै पनि भाग्यवान हो, अझ डबल भाग्यवान बन्यौ। अब सबैले प्राक्टिकल पेपर दिन्छौ नि! त्यो कागजवाला पेपर होइन। सदा शिव शक्ति हौं, कम्बाइण्ड हौं— यो स्मृति सदा राख। कुमारीहरूलाई कहाँ न कहाँ जानु त पर्छ नै। यस्तो श्रेष्ठ घर मिल्यो फेरि अरू के चाहियो? कुमारीहरूले सोच्छन्— राम्रो वर, भरपुर घर मिलोस्। यो कति भरपुर घर छ, जहाँ कुनै अप्राप्ति छैन। यस्तो भाग्य त सबैलाई मिल्नु पर्छ। वाह मेरो भाग्य... यही गीत गाऊ। जसरी चन्द्रमाको चाँदनी सबैलाई प्रिय लाग्छ, यस्तै ज्ञानको प्रकाश दिनेवाला बन। ज्ञान चन्द्रमा समान बन। जस्तो स्वयंको भाग्यको सितारा चम्किएको छ, त्यस्तै सदा अरूको भाग्यको सितारा चम्काऊ। तब सबैले तिमीलाई बारम्बार आशीर्वाद दिन्छन्।

सबै कुमारीहरूले स्कलरशीप लिन्छौ नि। स्कलरशीप लिनु अर्थात् विजय मालामा आउनु। यस्तो तीव्र पुरुषार्थ होस् जसबाट विजय मालामा आउन सकियोस्। यस्तो तीव्र पुरुषार्थ होस्, जसबाट विजय मालामा आउन सकियोस्। यति पालना जुन लिइरहेका छौ, त्यसको रिटर्न त दिन्छौ नि। पालनाको रिटर्न हो बाबा समान बन्नु, स्कलरशिप लिनु। त्यसैले सदा यो दृढ संकल्प राख— विजयी बनेर विजय मालाको दाना बन्नेवाला हौं। सबै यस जीवनबाट सन्तुष्ट छौ? कहिल्यै त्यो जीवन खाने, पिउने, घुम्ने— यो याद त आउँदैन? अरूलाई देखेर यो याद त आउँदैन— म पनि अलिकति टेस्ट गरूँ। त्यो जीवन गिर्ने जीवन हो, यो

जीवन चढ्ने जीवन हो। चढ्नेबाट गिने तर्फ को जान्छ! सदा एवरेडी बन। आफ्नो रीतिले सदा तयार होऊ। कुनै पढाइको रीतिले शौकको बन्धन नहोस्। जहाँ कुमारीहरूको संगठन छ, त्यहाँ सेवामा वृद्धि हुन्छ। जहाँ शुद्ध आत्माहरू छन् त्यहाँ सदा नै शुभ कार्य हुन्छ। सबै एक आपसमा संस्कार मिलाउने विषयमा पास छौ नि। कुनै खिटपिट छैन, कहीं पनि दृष्टि, वृत्ति छैन! एक बाबा दोस्रो न कोही... विशेष कुमारीहरूले यो कुरामा प्रमाणपत्र लिनु छ। जस्तो नाम छ बाल ब्रह्मचारिणी... त्यस्तै संकल्प पनि यस्तो पवित्र होस्— यसलाई भनिन्छ स्कलरशिप लिनु। फेरि त राइटहेण्ड हो। सदा एक बाबा दोस्रो न कोही— यस्ता शिव शक्तिहरू हौं। यही याद राखेमा कुनै पनि प्रकारको मायाले आक्रमण गर्ने छैन। अच्छा।

विदाईको समयः— सतगुरुको कृपा तिम्रो वर्सा बन्यो। त्यसैले कृपा गर्नुहोस्— यो संकल्प गर्ने पनि आवश्यकता छैन। हौ नै वृक्षपतिका बच्चा। त्यसैले वृक्षपतिको दशा, गुरुको कृपा सबै स्वतः नै प्राप्त छ। माग्ने आवश्यकता नै छैन। माग्नबाट छुट्यौ, संकल्प गर्नबाट पनि छुटाइदिँ। अब माग्नको लागि केही रह्यो र! बाबाको पनि शिरको ताज भयौ। उसले के माग्ने! त्यसैले वृक्षपति दिवसको, वृहस्पतिको दशाको सदा नै बच्चाहरूलाई बधाई सहित याद-प्यार। ओम् शान्ति।

वरदानः— लौकिक वृत्ति, दृष्टिलाई परिवर्तन गरेर अलौकिकताको अनुभव गर्ने ज्ञानी आत्मा भव

लौकिक सम्बन्धहरूमा रहँदा हृदको सम्बन्धलाई नदेखेर आत्मालाई देख। आत्मा देखनाले खुशी हुन्छ वा रहम आउँछ। यो आत्मा बिचरा परवश छ, अज्ञानमा छ, अन्जान छ। म ज्ञानवान आत्मा हुँ त्यसैले ऊ अन्जान आत्मामाथि रहम गरेर आफ्नो शुभ भावनाले बदलेर देखाउने छु। आफ्नो वृत्ति र दृष्टिलाई बदल्नु नै अलौकिक जीवन हो। जुन काम अज्ञानीले गर्छन्, त्यो तिमी ज्ञानी तिमी आत्माले गर्न सक्दैनौ। तिम्रो सङ्गको रंग उनीहरूलाई लाग्नु पर्छ।

स्लोगनः— आफ्नो श्रेष्ठ कर्मद्वारा विश्व पिताको नाम प्रख्यात गर्नु नै विश्व कल्याणकारी बन्नु हो।